



# गैरआवासीय नेपाली संघ

## अध्यक्षको मासिक प्रतिवेदन, अप्रिल २०२३

- १ अप्रिल २०२३ का दिन गैरआवासीय नेपाली संघका कार्यकारी अध्यक्ष डा बट्टी केसी र अध्यक्ष कुल आचार्यको नेतृत्वमा एक प्रतिनिधिमण्डलले माननीय उपप्रधान तथा गृहमन्त्री नारायणकाजी श्रेष्ठबीच भेटघाट गरी बधाई तथा शुभकामना प्रदान गर्‍यो । उक्त अवसरमा गैरआवासीय नेपाली नागरिकता कार्यान्वयनमा भई रहेको ढिलाई ध्यानाकर्षण गराउँदै नागरिकताको विषयलाई यथाशक्य छिटो सम्बोधन गर्न आग्रह गर्नुका साथै नेपालमा लगानी भित्र्याउन विद्यमान कठिनाई समाधान लगायतका विषयमा छलफल भयो ।
- २ अप्रिल २०२३ का दिन गैरआवासीय नेपाली संघको सचिवालयमा पदाधिकारीको बैठक बस्यो । मुख्यतया युरोप र अमेरिकाको क्षेत्रीय बैठक र अन्य सरोकारका विषयमा छलफल भयो ।
- ३ अप्रिल २०२३ का दिन गैरआवासीय नेपाली संघको सचिवालयमा कार्यकारी अध्यक्ष रविना थापा र अध्यक्ष डा बट्टी केसीको पोखरा महानगरपालिकाका प्रमुख धनराज आचार्यबीच भेटघाट भयो । मुख्यतया पोखरामा निर्माण हुन लागेको आधुनिक शौचालयका साथै अन्य सरोकारका विषयमा छलफल भयो ।
- ६ अप्रिलका दिन गैरआवासीय नेपाली संघ र सिप्रदी ट्रेडिंग प्रा. लि. बीच एक सम्झौता पत्र हस्ताक्षर भयो । संघका तर्फबाट कार्यकारी अध्यक्ष रविना थापाले हस्ताक्षर गर्नुभयो । उक्त सम्झौता पत्रमा संघका तर्फबाट कार्यकारी अध्यक्ष रविना थापा तथा प्रमुख कार्यकारी अधिकृत रवि किरण अधिकारी तथा सिप्रदी ट्रेडिंगका तर्फबाट वरिष्ठ संस्थागत सेल्स म्यानेजर देव शंकर थपलिया तथा वरिष्ठ संस्थागत सेल्स अधिकृत विकास दाहालले हस्ताक्षर गर्नुभएको थियो । उक्त सम्झौता अनुसार संघको भवनमा ४ महिना भित्र घुम्ती रगत बसहरु नेपाल आईसक्ने छ ।
- ७ अप्रिलका दिन गैरआवासीय नेपाली संघ (एनआरएनए) को प्रतिनिधिमण्डलले अर्थमन्त्री डा. प्रकाशशरण महतसँग भेट गर्‍यो । सो अवसरमा उहाँलाई बधाई तथा शुभकामना व्यक्त

गरियो । कार्यकारी अध्यक्ष डा बढी केसीको नेतृत्वमा गएको प्रतिनिधिमण्डलले ज्ञापनपत्रमार्फत् आफ्ना धारणा अर्थमन्त्री डा. महतसमक्ष राखेको थियो । सो अवसरमा लगानीमैत्री वातावरण, नागरिकताको निरन्तरता, सम्पत्तिको सुरक्षा लगायतका विषय सम्बोधनका लागि आग्रह गरिएको थियो ।

- ७ अप्रिल २०२३ मा संघका कार्यकारी अध्यक्ष रबिना थापा, अध्यक्षद्वय बढी केसी र कुल आचार्यले नेकपा एमाले नेता सुवास नेम्वाङ, नेपाली कांग्रेसका सचेतक रमेश लेखक र नेकपा माओवादीको हितराज पन्त, राष्ट्रिय स्वतन्त्र पार्टीका सचेतक मनिस भ्ना सग भेटघाट सम्पन्न भयो । सो अवसरमा समसामायिक विषयबस्तुमा छलफल भयो । साथै, उहाँहरुलाई यूरोप क्षेत्रीय बैठकका लागि आमन्त्रण समेत गरियो ।
- ७ अप्रिलकै दिन गैरआवासीय नेपाली संघ (एनआरएनए) को कार्यकारी अध्यक्षको जिम्मेवारी डा. बढी केसीले सम्माहल्लुभयो । सो अवसरमा आयोजित पत्रकार सम्मेलनलाई सम्बोधन गर्दै अध्यक्ष डा. केसीले १९ बुँदे प्रतिबद्धता पत्र जारी गर्दै संस्थामा सबैको अपनत्व हुने गरि एकता कायम गर्न विशेष पहल कदमी लिइने बताउनुभयो ।
- ९ अप्रिलका दिन गैरआवासीय नेपाली संघको सचिवालयमा 'मेरो भ्वाइस युनिभर्स र मेरो डान्स युनिभर्स' को विश्वस्तरीय प्रतिष्पर्धाका लागि इन्ट्रा-नेशनल वेलफेयर एण्ड सपोर्ट फाउण्डेसन अफ अमेरिकामार्फत नेपाल आउनुभएका नेपाली मुलका कलाकारलाई विशेष सम्मान गरियो । सो अवसरमा कार्यकारी अध्यक्ष डा बढी केसीले दोस्रो पुस्ताका गैरआवासीय नेपालीहरुले हासिल गरेको सफलता र नेपालप्रति देखाएको अथाह आस्थाको प्रशंसा गर्नुभयो ।
- ९ अप्रिल २०२३ का दिन अन्तर्राष्ट्रिय समन्वय परिषदको ८९ औँ बैठक सम्पन्न भयो । मुख्यतया क्षेत्रिय बैठक, मेघा परियोजना, एनसीसीको सक्रियता, एमआइएस प्रणाली, मिलाप लगायतका सरोकारका विषयमा छलफल भयो ।
- १० अप्रिल २०२३ का दिन गैरआवासीय नेपाली संघ एनआरएनएको सहयोगार्थ पोखराको महेन्द्रपुलमा निर्माण हुन लागेको मेघा परियोजना अन्तर्गतको अत्याधुनिक नमुना सार्वजनिक शौचालय र

चमेना गृहको शिलान्यास भयो । संघका अध्यक्षद्वय बट्टी केसी तथा रबिना थापा र महानगरका प्रमुख धनराज आचार्यले संयुक्त रुपमा शिलान्यास गर्नुभयो ।

- ११ अप्रिल २०२३ का दिन अध्यक्ष कुल आचार्यले नेपाल उद्योग वाणिज्य महासंघको ५७ औं साधारणसभाको उद्घाटन सत्रमा सहभागीता जनाउनुभयो ।
- १२ अप्रिल २०२३ का दिन गैरआवासीय नेपाली संघका कार्यकारी अध्यक्ष डा बट्टी केसी र साँगा चौकगढी नगरपालिकाका प्रमुख कृष्ण प्रसाद सापकोटाले सिन्धुपाल्चोकस्थित बेत्रेश्वरी आधारभूत विद्यालयको नवनिर्मित भवन संयुक्त रुपमा हस्तारण गर्नुका साथै विद्यार्थीहरुलाई शैक्षिक सामाग्री वितरण गर्नुभयो । IOWA, अमेरिकाको आर्थिक सहयोग, मास कन्सल्ट प्रालिको प्राविधिक सहयोग तथा गैरआवासीय नेपाली संघको संयोजनमा उक्त विद्यालय भवनको निर्माण गरिएको हो। उक्त कार्यक्रममा ४० जना विद्यार्थीहरुलाई शैक्षिक सामाग्री वितरण गरिएको थियो ।
- १३ अप्रिल २०२३ का दिन गैरआवासीय नेपाली संघका कार्यकारी अध्यक्ष डा बट्टी केसी, अध्यक्ष कुल आचार्य लगायतका पदाधिकारीहरुले माननीय उपप्रधान तथा रक्षामन्त्री श्री पूर्ण बहादुर खड्कालाई भेटेर बधाई तथा सफल कार्यकालको शुभकामना व्यक्त गर्दै नागरिकता लगायत समसामायिक विषयवस्तुमा छलफल गर्नुभयो ।
- १३ अप्रिल २०२३ का दिन गैरआवासीय नेपाली संघका कार्यकारी अध्यक्ष डा बट्टी केसीले पूर्व उपप्रधानमन्त्री तथा राष्ट्रिय प्रजातन्त्र पार्टीका अध्यक्ष माननीय श्री राजेन्द्र प्रसाद लिडडेनलाई भेटेर युरोप क्षेत्रीय बैठकबारे जानकारी गराउनुका साथै आमन्त्रण गर्नुभयो ।
- १४ अप्रिलका दिन गैरआवासीय नेपाली संघका अध्यक्षहरुले नववर्ष २०८० को शुभकामना व्यक्त गर्नुभयो । सोही दिन आइएस र एसिया तथा ओसेनिया क्षेत्रसँग बैठक मुख्यतया संघको मेम्बरसीपबारे छलफल भयो । १४ अप्रिलकै दिन गैरआवासीय नेपाली संघका अध्यक्ष कुल आचार्यलाई सम्माननीय राष्ट्रपतिबाट सुप्रबल जनसेवा पदकबाट सम्मानीत हुनुभयो ।

- १६ अप्रिल २०२३ गैरआवासीय नेपाली संघका श्रम, वैदेशिक रोजगार तथा सामाजिक सुरक्षामन्त्री शरतसिंह भण्डारीको प्रमुख आतिथ्यतामा सामाजिक सुरक्षा कोष सम्बन्धि अभिमुखीकरण तालिम भर्चुअल माध्यमबाट सम्पन्न भयो । उक्त अवसरमा संघका कार्यकारी अध्यक्ष डा बट्टी केसी, अध्यक्ष कुल आचार्य, रबिना थापा लगायतका, पदाधिकारीहरु लगायत भर्चुअल माध्यमबाट जोडिएका वैदेशिक रोजगारमा रहेका नेपालीहरुको सहभागीता रह्यो ।
- १६ अप्रिल २०२३ का दिन गैरआवासीय नेपाली संघद्वारा स्थापना गरिएको अरनिको अन्तर्राष्ट्रिय पुरस्कार सम्माननीय राष्ट्रपतिज्यूको हातबाट वितरण गर्ने कार्य सम्पन्न भयो । यस कार्यक्रममा संघका कार्यकारी अध्यक्ष डा बट्टी केसी, अध्यक्ष कुल आचार्य लगायतका पदाधिकारी तथा अभियन्ताहरुको सहभागीता रह्यो ।
- १६ अप्रिलकै दिन गैरआवासीय नेपाली संघका कार्यकारी अध्यक्ष डा बट्टी केसी, अध्यक्ष कुल आचार्य लगायतका पदाधिकारीहरुको नवनियुक्त परराष्ट्र मन्त्री एनपी साउदसँग भेटघाट भयो बधाइ तथा शुभकामना । मुख्यतया संघका गतिविधिहरुबारे जानकारी गराउनुभयो । यूरोपमा हुन लागेको क्षेत्रीय सम्मेलनको लागि प्रमुख अतिथीको रूपमा निमन्त्रणा गरियो ।
- १६ अप्रिलकै दिन गैरआवासीय नेपाली संघको महिला विभागद्वारा नववर्ष २०८० को शुभ अवसरमा शुभकामना आदान प्रदान भयो । संघका अध्यक्षहरु, पदाधिकारीहरु, एनसीसीका प्रतिनिधिहरु लगायत विभिन्न मुलुकमा रहनु भएका गैरआवासीय नेपाली अभियन्ताको सहभागिता रह्यो ।
- १६ अप्रिल २०२३ का दिन गैरआवासीय नेपाली संघको महिला विभागद्वारा मध्यपूर्वको लागि स्वास्थ्य सचेतना कार्यक्रम सम्पन्न भयो । संघका अध्यक्षसहितका पदाधिकारीहरु लगायत गैरआवासीय नेपाली अभियन्ताको सहभागीता रह्यो ।
- १९ अप्रिलदेखि २४ सम्म राष्ट्रिय शभाका अध्यक्ष सम्माननीय गणेश तिमल्सिना सहितको ९ जनाको औपचारिक रुस गणराज्यको भ्रमणमा गैर आवासीय नेपाली संघको अध्यक्षको हैसियतले संस्थाको कार्यकारी अध्यक्ष डा. बट्टी के. सी.लाई समेत सम्मिलित गराईएको थियो ।

उक्त कार्यक्रममा रुसका कार्यबाहक परराष्ट्र मन्त्रि आन्द्रे रूदेको, उप प्रधानमन्त्री डिमित्री चेर्निशेन्को, संघीय सभाका अध्यक्ष भालेन्टिना मात्भिएन्को, राज्य सभाको अध्यक्ष भ्याचेस्लाव भालोडीन लगायत प्रमुख राजनीतिक दलका नेताहरु एवं उद्योग व्यापार संघसँग भेटवार्ता भएको थियो। उक्त वार्तामा नेपाल र रुस गणराज्यसँग आर्थिक तथा सांस्कृतिक सम्बन्ध सृष्टि बनाउँदै नेपालको विभिन्न पुर्वाधार निर्माणको क्षेत्रमा रुसको सम्भावित लगानी सम्बन्धमा छलफल भएको थियो।

- २७ अप्रिल २०२३ अध्यक्ष रविना थापा र सचिव टीका गुरुडले उद्योग वाणिज्य महासंघका वरिष्ठ उपाध्यक्ष अन्जन श्रेष्ठलाई भेटेर विदेशमा नेपाली सामग्री प्रमोशनबारे छलफल गर्नुभयो ।
- २८ अप्रिल २०२३ मा एक गैरआवासीय नेपालीको प्रतिबद्धता एक सडक बालबालिकाको सहायता परियोजना सम्बन्धमा महिला बालबालिका तथा ज्येष्ठ नागरिक मन्त्रालयका उपसचिव कृष्ण थापा, महिला तथा बालबालिका परिषद्का सदस्य सचिव इन्द्रा ढकाल, ज्ञानेन्द्र श्रेष्ठसँग विशेष छलफल सम्पन्न भयो । छलफलमा अध्यक्ष रविना थापा, एनआरएन अमेरिकाका नारायण थापा, संघका प्रमुख कार्यकारी अधिकृत रविकिरण अधिकारी लगायतको उपस्थिति रह्यो ।
- २८ अप्रिल २०२३ कै दिन संघको लोगोको ट्रेडमार्क नेपाल सरकार उद्योग वाणिज्य तथा आपूर्ति मन्त्रालयमा दर्ता भई प्रमाण पत्र प्राप्त भयो ।
- ३० अप्रिल २०२३ मा आइएसको बैठक सम्पन्न भयो । उक्त बैठकमा मोनिटरी र सुपरभिजन कमिटी, मिलाप कमिटी,मेम्बरसिप, एनआरएन लोगो लगायतका एजेन्डामाथि छलफल भयो ।